

54. பொச்சாவாமை

531. இறந்த வெகுளியின் தீதே சிறந்த
உவகை மகிழ்ச்சியிற் சோர்வு
அளவிற்கதிகமான அக மகிழ்ச்சியினால்
மறதியினால் கடமையை மறப்பது
அளவு கடந்த கோபத்தினால் ஏற்படும்
அநேக தீமையை விட தீங்கானது !
532. பொச்சாப்புக் கொல்லும் புகழை அறிவினை
நிச்ச நிரப்புக்கொன் றாங்கு
வயிறு நிரப்பக் கூட இல்லாமல் நாள் தோறும்
வருத்துகின்ற வறுமை வாட்டினால்
வளர் அறிவும் அழிந்து விரும் ! அது போல்
வரும் மறதியும் புகழை அழித்துவிரும் !
533. பொச்சாப்பார்க் கில்லை புகழ்மை யதுவுலகத்
தெப்பானா லோர்க்குந் துணிவு
மறதி உடையவர்க்கு
மதிக்கத்தக்க புகழ் வாழ்வில்லை - இது
மண்ணில் உள்ள நூலோர் அனைவரும்
மறுக்க முடியாத உண்மை !
534. அச்ச முடையார்க் கரணில்லை ஆங்கில்லை
பொச்சாப் புடையார்க்கு நன்கு
பயம் உடையவர்க்கு
பலமான கோட்டையிலிருந்தும்
பலத்த பாதுகாப்பு இல்லை !
நல்ல மறதி உடையவர்க்கு
மண் பயன் விளைவிக்கும்
மகத்தான நன்மையில்கலை !
535. முன்னுறக் காவா திழுக்கியான் தன்பிழை
பின்னா றிரங்கி விடும்
நினைவோடு முன்சுட்டியே சிந்தித்து கேடு
நிலைமையைத் தடுக்காது மறந்தவன்
நிலைக்கும் துன்பம் வந்த பிறகு - அதை
நினைத்து நினைத்து தன் பிழை பற்றி வருந்துவான் !

536. இழுக்காமை யார்மாட்டும் என்றும் வழுக்காமை
வாயின் அதுவொப்ப தில்

எக்காலத்திலும் எவரிடத்திலும் மறதி
எனும் தன்மை இல்லாமல் இருந்தால்
எங்கும் அதற்கு ஒப்பான நன்மை இல்லை !

537. அரியவென் றாகாத இல்லைபொச் சாவாக்
கருவியாற் போற்றிச் செயின்

மறவாமை எனும் கருவியால் ஆராய்ந்து
மறக்காமல் காரியம் செய்பவனுக்கு
மலைக்கும் அரிய செயல் எதுவுமே இல்லை !

538. புகழ்ந்தவை போற்றிச் செயல்வேண்டுஞ் செய்யா
திகழ்ந்தார்க் கெழுமையும் இல்

அறிவுடையோர் புகழும் செயல்களை
அகிலம் போற்றும் செயல்களை
அக்கறையாய் போற்றிச் செய்ய வேண்டும் !
அவ்வாறு செய்ய மறந்தவர்க்கு
அங்ஙனம் ஏழு திறனிலும் நன்மை இல்லை !

539. இகழ்ச்சியிற் கெட்டாரை உள்ளாக தாந்தம்
மகிழ்ச்சியின் மைந்துறும் போழ்து

மகிழ்ச்சியின் உச்சக் கட்டத்தில்
மமதையின் பீடியில் பூரித்துப்போய்
கர்வம் கொள்கிற போது அதே நிலையில்
கடமை மறந்து அழிந்தவர்களைக்
கண நேரம் நினைத்துப் பார்க்க வேண்டும் !

540. உள்ளிய தெய்தல் எளிதுமன் மற்றுந்தான்
உள்ளிய துள்ளப் பெறின்

எய்த குறிக்கோளைப் பற்றியே
எந்நேரமும் சற்றும் மறவாமல்
எண்ண முடிந்தால் நிச்சயம்
எண்ணியதை எளிதில் எய்திடலாம் !